

12 ta' Jannar, 1965

Imħallaf:

Onor. Dr. Edoardo Magri, LL.D.

L-Ispizjar Anthony Darmanla, ne. et ne.

versus

Onorevoli Dottor Giorgio Borg Olivier, ne. et ne.

Gurisdizzjoni — Ordni Pubbliku — "Malta Government Joint Council" — "Arbitration Tribunal" — Diskrezzjoni Ministerjali — Kabinett — "Civil Servants" — Att "Jure Imperii" — "Public Policy".

Meta l-Qorti tiġi konfrontata b'eċċezzjoni ta' difett ta' gurisdizzjoni fi kwalunkwe kawża, għandha qabel xejn tfitteż u tara li ma teżonerax ruħha jekk raġunijiet ta' ordni pubbliku jier statutari, ma jipprekludihex li tiegħu konfizzjoni, bħala tribunali ordinarju, tal-kontroversja li tiġi istitwita quddiemha.

L-istituzzjoni tal-proċedura quddiem l-"Arbitration Tribunal" hija diskrezzjonali għall-Ministru skond il-każ li jippreżenta quddiemu.

Huwa l-kabinet li jfassal il-policy tal-Gvern.

Ir-rapport bejn l-Istat u l-impjegat huma unilaterali u mhux kontrattwali u minnhom ma tinwissix bejniethom reċiproċità ta' drittijiet u doveri.

Ir-relazzjonijiet bejn l-impjegat u l-Kuruna huwa purament volontarji u l-impjegat m'għandux dritt jaġixxi lanqas jekk ikun intervjenja kuntratt speċifiku.

In-nomina ta' funzjonarju pubbliku hija att majestattku u eżer-

ċitat mill-Kuruna "Jure Imperii" u kwindi hija ta' anologa natura r-rimunerazzjoni tal-impjegat li tiddependi fuq dik in-nomina.

Dikjarazzjoni ta' Policy tal-Gvern mhijtez sindikabbli mit-Tribunali jekk ma jiġiz pruvat li saret minghajr awtorità jew il-forma preskritta.

L-istat tad-duttrina ġuridika u tal-ġurisprudenza dwar ir-relazzjonijiet bejn il-Kuruna u l-impjegat Ċivili huwa nkostanti u konfus fis-sens li hemm diversi pronunzjamenti ta' awtoritajiet ġudizzjarji u amministrattivi li qeghdin jinvokaw ir-rimedju b'ez l-impjegat pubbliku jkun jista' jfillob quddiem il-Qorti d-drittijiet tiegħu b'mod speċjali rigward salarji illu spettanti u licenzjament ingust.

Il-Qorti, rat l-att taċ-ċitazzjoni li bih l-atturi nomine, premissi d-dikjarazzjonijiet necessarji u mogħtija l-provvedimenti opportuni, premissi illi l-Official Side u l-Istaff Side tal-Malta Government Joint Council ftehm u fl-10 ta' Awissu, 1959, illi jagħmlu l-isforzi kollha biex il-kwistjonijiet dwar "new pay and grading structure" fil-Malta Civil Service jiġu negozjati fil-Malta Government Joint Council u b'hekk jiġi evitat rikors għall-Arbitragg u illi jagħmlu minn kolloz biex id-diskussjonijiet eżawrienti dwar id-diverġenzi bejn il-partijiet fl-istess Council ma jkunux protratti iżżej-jeż u jkunu finalizzati fi żmien raġjonevoli, u illi jekk wara diskussjonijiet eżawrienti fl-istess Council jibqgħu bejn il-partijiet kwistjonijiet li ma jistgħux jiġu aktar mahlula permezz ta' negozjati, dawn il-kwistjonijiet jiġu riferiti għall-Arbitration Tribunal speċjali mwaqqaf ad hoc u soggjet għall-kondizzjonijiet u l-limitazzjonijiet definiti fil-ftehim bejn il-partijiet tal-10 ta' Awissu, 1959 (Dok: A); premiss illi minkejja l-isforzi kollha magħmula mill-partijiet u wara diskussjonijiet eżawrienti protratti għal aktar minn tliet snin fil-Malta Government Joint Council, hemm bejn il-partijiet diverġenzi dwar il-"pay and grading structure" fil-Malta

Civil Service li bl-ebda mod ma jistgħu jiġu riżoluti permezz ta' negozjati ulterjuri; premiss illi minkejja l-insistenzi kontinwi tal-Istaff Side biex il-ftehim bejn il-partijiet tal-10 ta' Awissu, 1959, jiġi osservat u l-kwistjonijiet bejn il-partijiet jiġu riferiti għall-Arbitration Tribunal speċjali kif kontemplati fl-istess ftehim, l-Official Side u l-Gvern ma humiex fi hsiebhom jimplimentaw dan il-ftehim issa għar-raġunijiet invokati unilateralment u estraneji għall-istess ftehim; talbu illi din il-Qorti tiddikjara illi l-kwistjonijiet bejn l-Official Side u l-Istaff Side tal-Malta Government Joint Council dwar il-"new pay and grading structure" fil-Malta Civil Service għandhom jiġu riferiti għall-Arbitration Tribunal speċjali skond il-ftehim tal-10 ta' Awissu, 1959, u għal dak li jirrigwarda t-"terms of reference" lill-arbitraġġ, skond l-art. 7 ta' l-istess ftehim, bl-ispejjeż, inklużi dawk ta' l-ittra uffiċjali tal-20 ta' Frar, 1963, u tas-6 ta' April, 1963, kontra l-konvenuti;

Rat id-dikjarazzjoni ta' l-atturi nomine u n-nota tax-xhieda tagħhom;

Rat in-nota ta' l-eċċezzjonijiet tal-konvenuti nomine fejn qalu li dak li jsir fil-Malta Government Joint Council għalkemm jaqdi funzjonijiet importanti u applikabbli ġeneralment, ma jikkrejax drittijiet legalment esegwibbli kemm favur jew kontra l-Kuruna, kemm favur jew kontra xi persuna fis-servizz pubbliku u għalhekk m'hemmx lok għad-domanda atriċi. Li kif ingħad uffiċjalment lill-kontraparti fl-istatement uffiċjali tat-23 ta' Novembru, 1962, u sussegwentement ukoll fl-14 ta' Ottubru, 1963, il-Gvern kien (u għadu) tal-fehma illi sakemm jibqgħu fil-pajjiż iċ-ċirkostanzi ekonomiċi u finanzjarji attwali, rikors għall-arbitraġġ għandu jiġi evitat assolutament. Il-Gvern għandu dritt "on grounds of policy" jirrifjuta l-arbitraġġ, għax il-Gvern huwa finalment responsabbli lejn l-Asemblea Legislattiva għall-ammi-

nistrazzjoni tas-servizz pubbliku, u ma jistax jinhall minn dina r-responsabbiltà, jew jikkondividiha ma xi persuna jew persuni jew organizzazzjonijiet oħra.

Li l-makkinarju tal-Joint Council jopera u għandu mportanza kbira fil-kors normali tar-rapporti bejn il-partijiet, salv u mpreġudikat l-interess nazzjonali, li jista' jesigi diversament.

Rat id-dikjarazzjoni tal-konvenuti nomine, u n-nota tax-xhieda tagħhom; kif ukoll id-dokumenti esibiti;

OMISSIS;

Rat in-nota ta' l-osservazzjonijiet tal-konvenuti nomine, u d-dokumenti annessi — fejn tra altro ġie sottomess li jina l-Qorti mhijiex kompetenti li tiegħu konjizzjoni tal-kawża minhabba difett ta' ġurisdizzjoni, u ójoè: (a) billi llum hemm dikjarazzjoni ta' policy tal-Gvern fis-sens illi sakemm jib-qgħu é-óirkostanzi ekonomió u finanzjarji preżenti, rikors għali-arbitraġġ għandu jiġi evitat assolutament; (b) billi fuq l-iskorta tal-ġurisprudenza li għaliha saret riferenza r-rapport bejn l-Istat u l-impjegat hu unilaterali u l-impjegati jew ir-rappreżentati tagħhom fil-Joint Council m'għandhomx dritt jaġixxu kontra l-Kuruna lanqas jekk ikun intervjena kuntratt speóifiku;

Li, hemm karenza ta' nteress fl-atturi għaliex dak li jsir fil-Joint Council ma johloqx drittijiet legalment esegwibbli;

OMISSIS;

Ikkunsidrat:

Li, il-Qorti, meta tinsab konfrontata b'eóóezzjoni ta' di-

fett ta' guriisdizzjoni, f'kwalunkwe kawża li tkun, għandha gabel xejn tfitteż, u tara li ma teżawtorax ruħha, jekk raġunijiet ta' ordni pubbliku jew statutarji, ma jipprekluduhix li tiegħu konjizzjoni, bħala tribunal ordinarju, tal-kontroversja li tiġi istitwita quddiemha.

Li, inoltri, huwa tajjeb li jiġi mill-ewwel affermat li l-kwistjoni in desamina rigwardanti d-drittijiet ta' klassi ta' impjegati statali fis-servizz civili, m'għandhiex rilevanza prettament privata, iżda tassurġi għal grad ta' importanza pubblika u nazzjonali, billi jinsabu konnessi magħha l-prerogativi ta' l-amministrazzjoni governativa, ta' l-insindakabilità tal-Kuruna, u tas-Supremazija tal-Kamra Legiſlativa.

Ikkunsidrat:

Li biex tiġi riżoluta l-eċċezzjoni preliminari tal-konvenuti nomine, huwa meħtieġ li jiġu esposti dawn l-fatti:

a) Li sar akkordju bejn l-Official Side u l-Istaff Side tal-Malta Government Joint Council li jagħmlu l-isforzi kollha biex il-kwistjonijiet dwar "new pay and grading structure" fil-Malta Civil Service jiġu negozjati fil-Malta Government Joint Council, u b'hekk jiġi evitat rikors għall-Arbitraġġ.

b) Li jekk wara diskussjonijiet esawrienti fl-istess Council jibqgħu bejn il-partijiet kwistjonijiet li ma jistax jiġu aktar maħlula permezz ta' negozjati, dawn l-kwistjonijiet jiġu riferiti għall-Arbitration Tribunal speċjali mwaqqaf "ad hoc" u soġġett għall-kondizzjonijiet u limitazzjonijiet definiti fil-ftehim bejn il-partijiet tal-10 ta' Awissu, 1959 (Dok: A, fol: 4).

c) Li l-atturi bħala konsegwenza ta' dana l-ftehim

qegħdin jitolbu biex dina l-Qorti tiddikjara illi l-kwistjonijiet bejn l-Official Side u l-Staff Side tal-Malta Government Joint Council ġa fuq imsemmija għandhom jiġu riferiti għall-Arbitration Tribunal speċjali skond l-imsemmi ftehim.

d) Li l-Gvern b'ittra tat-23 ta' Novembru, 1962 iddikjara testwalment (Dok: I fol: 10): "It is the considered view of the Government that so long as the present financial and economic circumstances persist, recourse to arbitration should be absolutely avoided". L-istess konċetti huwa ribadit fid-dikjarazzjonijiet governattivi tas-6 ta' Settembru, 1963 u 14 ta' Ottubru, 1963 (Dok: 2, 4, fols: 11, 12).

Ikkunsidrat:

Li l-atturi bħala komponenti uffiċjali ta' l-Staff Side tal-Malta Government Joint Council huma regolarment rikonoxxuti mill-Gvern, u b'ċerti modifikazzjonijiet jirrapprezentaw dik l-organizzazzjoni jew korp fis-Servizz Ċivili kostitwit fuq il-linji tas-Civil Service National Whitley Council tal-Ingilterra, li kien ġie mwaqqaf fl-1919, u kellu bħala skop li jikkomprenedi "all matters which affect the conditions of service of the staffs..... which must be all civil servants who are non industrial". (The Staff Relations in the Civil Service, H.M. Treasury, H.M. Stationery Officer, 1958, para. 35, p. 9); u kellu bħala limiti, "that the official side has no authority except that of the Government, and the Government cannot be compelled to exercise his authority by way of Whitley procedure" (ibid. para. 47 p. 12), u dana għaliex "the Government has not surrendered, and cannot surrender its liberty of action in the exercise of its authority and the discharge of its responsibilities in the public interest". (ibid. para. 46 p. 12).

Li dawna l-konċetti li jirregolaw il-Whitley Councils

Inglizi huma animati mill-prinċipju li: "behind the Official Side of the National Council lies Cabinet authority on all major matters; prior Cabinet authority for the opening of Whitley discussions and further Cabinet authority for the concluding of agreements".

Liema prinċipju jidderiva mill-konsegwenzi tas-suċċessi konsiderevoli tal-Kuruna "in its recent struggles with Parliament", u waslet biex tivvadi "the sphere of the Judiciary and has attacked what was once considered one of the primary principles of our Constitution, namely, that all persons were entitled to have their disputes determined before the Judges not under the control of the Crown. So it happens that questions of great importance to the subject, and even cases between the subject and the Crown, are removed from the ordinary Courts and are decided by Civil Servants in a government department" (The New Popular Educator — J.A. Hammerton — Vol. II, p. 1241, "The Crown in the Twentieth Century").

Li, rriżulta li bejn l-atturi bħala komponenti ta' l-Istaf Side, u l-konvenut On. Edgar Cuschieri, bħala Chairman tal-Official Side tal-Malta Government Joint Council, sar i-akkordju ġa fuq riferit, u li l-Gvern suċċessivament oppona ruħu għall-esekuzzjoni ta' dak il-ftachim "as it runs counter to Government's declared policy that, so long as the present financial and economic situation persists, Arbitration of any sort should be avoided" (Dok: 4, fol: 13).

Li mhuwiex barra minn loku li hawn jiġi riportat bran ta' l-ittra li l-Prim Ministru Ingliz ta' ailura kien bagħat fis-sena 1927 lill-Istaf Side tas-Civil Service Ingliz fejn sostna li l-Gvern ma jistax taht ebda ċirkostanza, jaċċetta l-prinċipju li jastjeni ruħu li jaġixxi esekutivament "pending reference to the Arbitration Court and the Judgement of the

Court as to the action to be taken;" għaliex "in these as in other matters the Government must act as it deems right in the public interest, and it could not consent to limit its discretion so to act by any such rule of procedure as the Staff Side of the National Whitley Council would desire to see adopted" (ibid. para. 97 p. 23, The Institution of professional Civil Servants 1958 para. 96 p. 22).

Ikkunsidrat:

Li stabiliti dawna l-prinċipji f'materja ta' dritt kostituzzjonali ngliż dwar ir-regolament u l-influwenza tal-Government Joint Council fuq id-deċiżjonijiet tal-Ministri u tal-Gvern, għandu jiġi eżaminat sa fejn tista' tasal il-ġurisdizzjoni ta' dina l-Qorti meta tinsab adita biex tiddeciedi pretenzjoni bħal dik ta' l-atturi li jkun minnha awtorizzati jirriferrixxu lill-Arbitration Tribunal speċjali dawk il-kwistjonijiet li baqgħu insoluti dwar "new pay and grading structure". bejnhom u l-Official Side tal-Malta Government Joint Council.

Ikkunsidrat:

Li l-kwistjoni tal-paga u tal-grading structure tal-impjegati tas-servizz ċivili hija ta' natura eminentement pubblika, u hija konnessa ma' u dipendenti mill-policy tal-Gvern li jkun irid jadottaha o meno; u trattandosi ta' materja fejn hemm involuti nteressi mhux biss ta' promozzjoni iżda ta' finanzi sliemkien mal-Ministru jew il-Kabinett huwa nteressat ukoll il-Parlament, bħala l-korp suprem li huwa rivestit bil-poteri deċisivi dwar l-ispiza tal-fondi pubbliċi. Kien għalhekk li l-Gvern hass li m'għandhiex tiġi milqugħa t-talba ta' l-atturi in bażi għall-prinċipji ta' dritt kostituzzjonali ngliż applikati għall-proċeduri tal-Joint Councils, li jirritjenu: "The Government must also reserve to itself the right

to refuse arbitration on grounds of policy, because the Government is responsible to Parliament for the administration of the public service and cannot relieve itself of that responsibility or share it with any other persons or organisation" (op. cit. page 22, no. 95; I.P.G.S. Handbook page 22, para. 94).

Ikkunsidrat:

Li, l-Arbitration Tribunal kien gie kostitwit f'Malta bl-Att XXXVIII tas-sena 1948, u preċiżament fl-art. 11(1) u (2) gie provdut li: "meta jittiehdu xi passi biex isir xi ftehim ta' kwistjoni ta' xogħol mill-Ministru taht id-dispożizzjonijiet tat-taqsimi II ta' dan l-att u dawna l-passi ma jkunux safgħu fi ftehim tal-kwistjoni, sew il-parti waħda kemm il-parti l-oħra jkunu jistgħu jgħarrfu lill-Ministru b'dina l-ħaġa. "Meta jirċievi talba miż-żewġ partijiet kif imsemmi fl-art. 5(d) jew avviz kif imsemmi fis-subartikolu (1) ta' dan l-artikolu, u meta jkun sodisfatt illi t-talba, jew, skond il-każ, l-avviż, jirċevieh minn għand persuna li thaddem u/jew minn trade union regolarment magħrufa li tirrappreżenta l-interessi tal-ħaddiema nteressati fil-kwistjoni, il-Ministru jgħib il-kwistjoni quddiem it-Tribunal, biex jiddeċidihha hu, u dan għandu jagħmlu fiż-żmien wiehed u għoxrin għurnata mid-data ta' dik it-talba jew avviz, hief jekk fil-fehma tiegħu, minħabba ċ-ċirkostanzi speċjali tal-każ, ma jkunx meħtieġ jew xieraq li l-kwistjoni tingħieb quddiem it-Tribunal iktar tard".

Li tant mill-ittra kemm ukoll mill-ispirtu ta' dan l-artikolu jidher li l-kwistjoni għandha titressaq quddiem l-Arbitration Tribunal a diskrezzjoni tal-Ministru, tant huwa hekk li meta jivverifikaw ruħhom iċ-ċirkostanzi previsti mill-artikolu 5 ta' l-istess Att, il-Ministru jekk jidhirtu xieraq jista' jeżerċita is-setgħat kollha jew kull waħda jew oħra minn-

hom, u speċifikatament il-Ministru jista' jgħib il-kwistjoni quddiem it-Tribunal meta jkun hemm talba taż-żewġ partijiet. (art. 5(d) ta' l-Att fuq citat).

Li, rrizulta li l-ftehim biex il-kwistjoni titressaq quddiem l-Arbitration Tribunal intlaħaq bejn iż-żewġ partijiet interessati, skond l-iskrittura tal-10 ta' Awissu, 1959; ma rrizultax però, almenu mill-proċess, li saret talba apposita lill-Ministru miż-żewġ partijiet biex dana jgħib il-kwistjoni quddiem it-Tribunal, u għalhekk, anki taht dana l-aspett, a parti l-osservazzjonijiet li sejrjn jigu magħmula aktar 'il quddiem, ma jistax jingħad li l-Qorti tista' tissupplixxa għal dina l-fakultà piena u diskrezzjoni, investita b'ligi espressa fil-persuna tal-Ministru.

Li, l-aħjar prova li l-istituzzjoni tal-proċedura quddiem l-Arbitration Tribunal hija diskrezzjonali għall-Ministru skond il-każ li jipprezenta ruħu quddiemu, hija li kull darba li dina kienet meħtieġa ma gietx miċhuda mill-Ministru inkarikat, meta hass li dina kellha ssir (v. Deċiżjonijiet tat-Tribunal ta' l-Arbitraġġ Għal Malta, Deċ. 1949 — Deċ. 1963); izda kien hemm każi l-Ingilterra fejn il-Gvern irrifjuta li jippermetti "an arbitrable claim to go to arbitration on the grounds of major policy" (v. Public Administration, Vol. XXXVIII, 1960, Autumn Issue, page 202).

Li, però, taht iċ-ċirkostanzi pekuljari tal-pajjiż, il-Gvern hass li t-talba ta' l-atturi nomine kienet preġudizzjevoli għall-interess tal-komunità, "so long as the present financial and economic circumstances persist". Dikjarazzjoni simili għandha bħala fundament linja ta' kondotta li fuqha l-Gvern ikun fassal il-policy ta' l-amministrazzjoni, u ma tistax tiġi diskuss u anki, indirettament ċensurata mit-Tribunal, billi jawtorizza lill-atturi jirreferixxu l-kontroversja tagħhom mill-Joint Council tal-Gvern, għal quddiem Tribunal. Dana anqas

jista' jsir, għaliex il-meritu ta' kif sejra tinfluwixxi l-pretenzjoni ta' l-atturi fuq il-policy tal-Gvern, mhuwiex oġġett ta' dina l-kawża, u għalhekk ikun antiġuridiku li l-Qorti tigi mitluba li tiddeċiedi l-espedjenza ta' proċedura quddiem Tribunal Speċjali, meta m'għandhiex u anqas jista' jkollha quddiemha l-elementi li minnhom tista' tirrikava l-ġustifikazzjoni ta' dana l-atteggjament u ta' dina l-kondotta tagħha.

Li, inoltri, in definitiva huwa l-Kabinett li jfassal il-policy tal-Gvern u jiddeċiedi "what shall be done in important matters" (Anson: "Law and Custom of the Constitution, The Crown, Vol. II, p. 1, p. 156); tant huwa hekk li: "if on consideration any agreed plan is discovered to have unexpected implications, it could be overridden on the grounds of Cabinet responsibility" (Herman Finer: "The Theory and Practice of Modern Government", — Representative Councils, page 909).

Ikkunsidrat:

Li t-talba odjerna qegħda ssir minn organizzazzjoni komposta interament minn impjegati tal-Gvern Ċivili u fl-interess ta' l-istess impjegati ċivili għal revisjoni ta' salarji u anomaliji oħra fl-impieg minnhom lamentati.

Li r-regolamenti relativi għan-nomini fis-servizz pubbliku "do not constitute a contract between the Crown and its servants;" u l-istess nomini "are made by authority of Her Majesty, and such offices are held during Her Majesty's pleasure" (Colonial Regulations, Public Officers, Part I, page 5, para. 16 u 17). Dawna r-Regolamenti ġew inkorporati fil-Kostituzzjoni ta' Malta, 1961 (art. 84(1)); u l-istess poter ne nvesut fil-Prim Ministru bl-art. 113(1) tal-Malta Independent Constitution, 1964. Minn dawna l-konċetu perul-

u ritenut kemm fid-dottrina u ġurisprudenza ingliżi, kif ukoll fil-ġurisprudenza tagħna, li r-rapporti bejn l-Istat u l-impjegat huma unilaterali u mhux kontrattwali, u minnhom ma titnissilx bejniethom reċiproċità ta' drittijiet u doveri (Kollez. XXI, I, 433; XXVI, I, 402). Tant huwa hekk li fi-kawża "Rodwell vs. Thomas" (King's Bench Div. 1944, Law Reports, p. 600), ġie deċiż: "In any case, however, the plaintiff has not proved that the provisions as to procedure by the Joint Committee formed part of his contract of employment. Such a term in the contract would be contrary to public policy as an interference and clog on the prerogative right of the Crown to dismiss an established Civil Servant at any time".

Li, dana l-prinċipju jgħib miegħu konsiderazzjoni oħra li r-relazzjonijiet bejn il-Kuruna u l-impjegat huma purament volontarji u l-impjegat m'għandux dritt jaġixxi kontra l-Kuruna, lanqas jekk ikun intervjena kuntratt speċifiku: "A petition of right cannot be brought by them to recover pay, pension or other sums to which they claim to be entitled for their services" (Halsbury, Laws of England, Vol. IX, "Crown Practice", para. 1179, page 692, Hailsham Edit. Empire Digest, Vol. 16, No. 357, page 240; Ridges' Constitutional Law, 8th Edit. page 198, 201). Dana l-prinċipju huwa bażat fuq il-konsiderazzjoni ta' l-istess Ridges li: "The Crown cannot fetter its executive action by contract so as to deprive itself of its inherent discretion to act in the public interest, such a stipulation being contrary to public policy". (ibid. pag. 299). Infatti, t-tendenza moderna hija l-tikkonferixxi lill-awtoritajiet pubbliċi ampi poteri diskrezzjonali, "and it is well settled that where a power is so drawn as to confer an absolute discretion on the authority (vid Att XXXVII tal-1948 ġa fuq citat) to which it is entrusted the Courts cannot interfere with its exercise' (op. cit. Ridges pag. 284; Riversedge vs. Anderson (1942) A.C. 206; Dud

field vs. Ministry of Works, High Court of Justice, Q.B. Div.
— riportata fit-Times ta' Londra tas-17 ta' Diċembru, 1963).

Li, inoltri, għandu jiġi rilevat li n-nomina ta' funzjonarju pubbliku hija att majestatika u eżerċitat mill-Kuruna "Jure Imperii, u kwindi hija ta' anologa natura r-rimunerazzjoni ta' l-impjegat li tiddependi minn dik in-nomina. Għalhekk anki taht dana l-aspett l-att tal-Kuruna, u b'mod speċjali d-dikjarazzjoni ta' policy tal-Gvern, mhijiex sindakkabli mit-Tribunali jekk ma jiġix pruvat, li mhux il-każ, li sar mingħajr awtorità jew il-forma preskritta (Kollez. XXVI, i, 184, XXIX, ii, 1085; Vol XL, ii, 721).

Li, studjużi tal-liġi amministrattiva, reċentement fuq l-iskorta tal-prinċipji fuq enunċjati, waslu għall-konkluzjoni li ma tidhirx inaċċettabbli t-teorija li: "The Civil Service, though it has grown into an enormous industry, still retains a kind of legal extraterritoriality in its internal affairs..... like all regulations of the service these are its own domestic arrangements rather than matters of interest to lawyers..... At present it still seems true to say that the Court prefer not to develop any "law of Crown service" but to let it rest on administrative practice" (Wade: Administrative Law, pag. 19, 20, 237; Spawn: "Public Administration in Australia", 1960, pag. 359-360; Anson, ġa fuq citat, Vol II, part I, 4th Edit. p. 241).

Ikkunsidrat:

Li mill-istess kontest ta' l-oppożizzjoni tal-Gvern li l-kwistjoni ta' l-Istaff Side tiġi mressqa quddiem l-Arbitration Tribunal, jemerġi l-fatt li l-Gvern qiegħed jeżerċita dina d-diskrezzjoni minhabba l-allegati motivi ta' importanza nazjonalni li attwalment jistgħu jkollhom effett sfavorevoli fuq is-sitwazzjoni finanzjarja u ekonomika tal-pajjiż (Dok: 2.

fol: 11), Però, dana ma jfissirx li aktar tard, meta s-sitwazzjoni ekonomika lokali tkun stabilizzat ruhha, u jibqgħu jissusajstu l-elementi għal biex il-pretensjoni ta' l-atturi tiġi eżaminata u okkorrendo, eżawdita, li l-Gvern jirrive di dana l-attrezzament tiegħu, apparentement rigidu, u mingħajr preġudizzju tal-prinċipju ġa minnu sostnut, isib soluzzjoni paċifika ta' dina l-vertenza inkrexxusa u kruċjali. Il-Ministru, infatti, huwa awtorizzat li jipposponi kwalunkwe talba għall-arbitraġġ "jekk fil-fehma tiegħu, minhabba ċ-ċirkostanzi speċjali tal-każ, ma jkunx meħtieġ jew xieraq li l-kwistjoni tingħieb quddiem it-Tribunal iktar tard" (Att XXXVIII tal-1948 fuq imsemmi, art. 11(2)).

Ikkunsidrat:

Li fl-aħharnett, huwa doverus li dina l-Qorti tagħmel menzjoni tas-sentenza elaborata mogħtija mill-On. Qorti ta' l-Appell fit-8 ta' Jannar, 1965, fil-kawża "Robert Butler vs. Anthony Camilleri, noe". F'dina l-kawża ġie ritenut li l-istat tad-duttrina ġuridika u tal-ġurisprudenza ngliża dwar ir-relazzjonijiet bejn il-Kuruna u l-impjegat ċivili huwa nkontanti u konfus, fis-sens li hemm diversi pronunzjament ta' awtoritajiet ġudizzjarji u amministrativi li qegħdin jinvokaw xi rimedju biex l-impjegat pubbliku jkun jista' jitlob quddiem il-Qorti id-drittijiet tiegħu b'mod speċjali rigward salarji lili spettanti u liċenzjament ingust.

Li, l-On. Qorti ta' l-Appell fl-imsemmija sentenza, mingħajr ma daħlet fil-kwistjoni jekk l-attur Butler kienx jew le impjegat ċivili fis-sens tal-Colonial Regulations ġa fuq ċitati, affermat il-prinċipju li speċjalment fil-każ ta' retribuzzjoni ta' salarju dovut lill-impjegat ċivili għas-servizz minnu prestat, il-Qorti ordinarja hija kompetenti li tiegħu konjizzjoni ta' dina l-lanjanza jekk tiġi adita mill-istess impjegat għal dana l-fini.

Li, però, fil-kawża odjerna, il-prinċipji espressi mill-On. Qorti ta' l-Appell fil-kawża fuq riferita, ma jidhirx li jistgħu agevolment isibu l-applikazzjoni tagħhom; għaliex l-atturi mhumieq qegħdin jibbażaw it-talba għal biex jiġu ammessi qudiem il-Qorti Arbitrali fuq kwistjoni ta' kreditu għas-salarju jew ritenzjoni ingusta tas-salarju tagħhom da parti tal-konvenuti nomine, iżda l-pretensjoni tagħhom hija impernjata fuq motivi ta' "new pay and grading structure", li, kif ġa ngehad, huma insidakabbli minn dawna l-Qrati, billi materja simili hija riservata lill-Gvern, li, fl-esercizzju diskrezzjonali tiegħu, jista' jiddisponi minnha skond iċ-ċirkostanzi, u skond kif tawtorizzah il-prerogativa unilaterali li s'issa almenu, dejjem imperat għan-notori motivi ta' ordni pubbliku u ta' pratika kostituzzjonali fir-relazzjonijiet bejn il-Kuruna u l-impjegati tagħha.

Għal dawn il-motivi:

Tiddeċiedi billi tilqa' l-eċċezzjoni preliminari tal-konvenuti nomine, u tiddikjara ruħha inkompetenti li tiegħu konjizzjoni tal-kawża minhabba difett ta' ġurisdizzjoni.

L-ispejjeż jibqgħu a karigu ta' l-atturi nomine.

